

जीवा स्कूल की नन्ही छात्रा श्रुतकृति ने सूरजकुंड मेले में किया शानदार प्रदर्शन



जीवा पब्लिक स्कूल की दूसरी कक्षा की छात्रा श्रुतकृति सूरजकुंड मेले में शानदार प्रदर्शन करती हुई ।
छाया: नेशनल प्रहरी/पूनम गैतम

नेशनल प्रहरी/ रघुबीर सिंह फरीदाबाद। सैक्टर 21 बी स्थित जीवा पब्लिक स्कूल की कक्षा दूसरी की छात्रा श्रुतकृति ने फरीदाबाद के सूरजकुंड हस्तशिल्प मेले में अपने नृत्यकला की प्रस्तुति दी और वहाँ उपस्थित सभी दर्शकों का मन मोह लिया।

फरीदाबाद का सूरजकुंड का मेला

अंतर्राष्ट्रीय स्तर पर आयोजित किया जाता है, जिसमें देश विदेश के अनेक कलाकार अपनी प्रतिभा का परिचय देते हैं।

जीवा स्कूल के लिए यह एक गर्व का विषय है कि विद्यालय की नन्ही छात्रा ने भी इस अंतर्राष्ट्रीय मंच पर लोकनृत्य प्रस्तुत किया।

हरियाणा के फरीदाबाद जिले के

सूरजकुंड क्षेत्र में प्रत्येक वर्ष इस समय शिल्प मेले का आयोजन किया जाता है जहाँ पर देश एवं विदेश के विभिन्न राज्यों से आए प्रसिद्ध कलाकार अपने अलग अलग कलाओं का प्रदर्शन करते हैं।

जिले के अनेक स्कूली छात्र भी इस मेले में अपनी प्रस्तुति देते हैं। श्रुतकृति के कार्यक्रम को देखकर सहज ही अनुमान लगाया जा सकता है कि जीवा शिक्षण संस्थान में छात्रों का सर्वांगीण विकास किया जाता है। छात्रा के कार्यक्रम में मेले की सुंदरता एवं भारतीय संस्कृति की भी झलक दिखाई दी।

इस अवसर पर विद्यालय के अध्यक्ष ऋषिपाल चौहान एवं उपाध्यक्षा चंद्रलता चौहान ने छात्रा एवं विद्यालय की संगीत की अध्यापिका गुरमीत कौर एवं साक्षी की प्रशंसा की।

विद्यालय की एकेडमिक एंड एक्सिलेंस हेड मुक्ता सचदेव ने भी श्रुतकृति के उत्कृष्ट प्रदर्शन की सराहना की।